

Marisol isotonic спреј раствор за нос 50 ml е (изотоничен раствор на морска сол)

ИНФОРМАЦИЈА ЗА УПОТРЕБА

Почитувани,

Ве молиме пред употреба внимателно да го прочитате ова упатство, бидејќи тоа содржи битни информации за употреба на медицинското средство Marisol isotonic спреј. После читањето, упатството немојте да го фрлате, бидејќи можеби некои податоци повторно ќе сакате да ги прочитате. Доколку имате нејаснотии или Ви се потребни дополнителни информации за ова медицинско средство, обратете се кај Вашиот лекар или фармацевт.

Состав:

1 ml спреј содржи 9 mg морска сол. Растворувач: прочистена вода. Содржи конзерванс: бензалкониум хлорид 0.1 mg/ml.

Дејство:

Marisol isotonic спреј раствор за нос е изотоничен раствор на морска сол. Наменет е за лица со отежната физиолошка функција на носна слузокожа, како и за одржување на секојдневна хигиена на носните канали. Marisol isotonic растворот ја враќа природната влажност на носната слузокожа, способноста за самопочистување и нормална продукција на слуз која ја штити од сушење и механички дразби (дим, прашина, итн). Со редовно испирање на носните канали, неколку пати дневно, се намалува можноста за инфекција на горните дишни патишта.

Употреба:

- за секојдневна хигиена на нос
- кај лица со непроодни дишни патишта, вирусни настинки и кивавица од алергиско потекло, кај сува и надрознетата носна слузокожа чија нормална физиолошка функција е пореметена.
- кај лица склони кон сушење на слузокожата на дишните патишта, при патувања и престој во простории со централно греење или клима уреди.
- непосредно пред употреба на капки за нос, како би се испрала носната шуплина и овозможило подобар контакт на лекот со носната слузокожа.

Начин на употреба:

Во секоја ноздрва вбригајте по една доза од растворот, неколку пати дневно. Пред употреба одстранете го заштитниот прстен од пластичниот распрскувач. Шишето држете го во вертикална положба. Одстранете го заштитниот поклопец и неколку пати притиснете ја пумпата додека не излезе првиот млаз на спреј. Врвот на носната пумпа вовлечете го во ноздрва, а потоа притиснете ја пумпата. При тоа, шишето држете го исправено, а главата не ја навалувајте назад. За време на распрснувањето на спрејот полека вдишете преку нос. После користењето, врвот на пумпата исперете го со млаз чиста вода. Вратете го заштитниот поклопец.

Што уште треба да знаете за Marisol isotonic спреј и кога не треба да се употребува:

Marisol isotonic по состав и концентрација и pH вредност одговара на физиолошките вредности. Заради такви карактеристики Marisol isotonic спреј

има одлична подносливост (не пецка и не ја иритира носната слузница дури и кога е воспалена – тогаш носната слузница е посебно осетлива). При препорачаната употреба на Marisol isotonic спреј не се очекуваат несакани ефекти.

Не постојат посебни мерки на претпазливост за користење на Marisol isotonic спреј.

Нема достапни податоци за штетноста од примена на Marisol isotonic спреј во текот на бременост и доење.

Marisol isotonic спреј може да го користат и деца и возрасни.

Сепак, во ретки случаи кај преосетливи лица можна е алергиска реакција. Реакцијата е блага и по правило се повлекува по престанокот од употреба на препаратот.

Сега вратете се на составот на Marisol isotonic спреј и уште еднаш прочитајте го.

Доколку знаете дека сте алергични на некои од состојките во Marisol isotonic спреј, немојте да го употребувате.

Доколку во текот на примената се јави алергиска реакција (оток, пецкање, болка, отежнато дишење преку нос), немојте да кревате паника. Прекинете со употреба на Marisol isotonic спреј и обратете се кај вашиот лекар или фармацевт.

Прочитајте го и ова:

Не голтајте.

Деца не би требало да го користат препаратот без надзор на возрасен.

Од хигиенски причини секое лице би требало да има свое шише.

Производот користете го само во оригинално пакување.

Не го употребувајте препаратот по истек на рокот кој е означен на пакувањето.

Неправилната употреба може да има штетни последици.

Чување:

Чувајте на температура до 25° С. Вон дофат на деца.

Рок на употреба:

3 години од датумот на производство.

После првото отварање производот може да се користи најдолго шест недели.

Пакување:

Пластично шише со 50 ml раствор и дозирна назална пумпа (содржи 500 дози).

Произведувач:

Есенса д.о.о., Слободна зона Белград, Вилине воде бб, Р. Србија
www.esensa.rs

Увозник и дистрибутер:

Септима д.о.о.е.л., ул. Сава Ковачевиќ 13 бр.9, Скопје тел. 02 30 60 175

Дата на последната ревизија на упатството за употреба на медицинското средство:

СЕ знак